

Ömrünün ən qayğısız, ən şirin xatırələrinin ünvani olan bu şəhərdə - Bakıda 1945-ci il fevralın 4-də dünyaya göz açıb. Ata-anasının sevgisi, nəvazişi uşaqlıq illərini həyatının xoş çağlarına çevirib. Xalq artisti Polad Bülbüloğlu hər kəsin tanıldığı bir ailənin övladı olub. Onun atası SSRİ Xalq artisti, professor Bülbül dövrünün ən məşhur müğənnilərindən biri idi. Ancaq buna görə özünü tay-tuşlarından fərqli hiss etməyib. Bütün günü həmyaşidləri ilə oynadığı oyunlar isə sadə olduqları qədər də maraqlı olub: "Bizim oyunlarımız çox sadə idi. Yumru daşları atırdıq, hansımızın daşı hədəfə dəysəydi qalib olurdu. İndiki uşaqlar televizordan, kompüterdən əl çəkmirlər. Bu, fiziki cəhətdən də ziyanlıdır. Bütün günü dinc dayanmir, ağaclarla diri-mışır, dama çıxır, ora-bura qaçıır, yixılır, beləcə böyüyürdük. Orta məktəbə gedəndən sonra da çörək yeyib qaçırdıq həyətə. Anamız güclə bizi evə salırdı ki, dərslərimizlə məşğul olaq", - Polad Bülbüloğlu müsahibəsində belə deyib.



Uzun ömrün akkordları

İlk ifanın unudulmaz həyecanı

Kiçik yaşlarından dinlədiyi musiqilər, nəğmələr elə o vaxtlardan könlüne yol tapıb. Polad Bülbüloğlu musiqi sevgisi ilə boy-a-başa çatıb. Atası onu hər yerə özü ilə aparıb. Səhnəyə ilk çıxışı isə 1957-ci ildə Opera və Balet Teatrında atasının 60 illik yubileyində olub. O zaman on iki yaşı vardı. O, qəflətən səhnəyə çıxanda atası təəccübənib, oğluna görə bir az da həyecanlanıb. Ancaq atasının həyecanı onunku ilə müqayisəyə gelməzdi. Polad Bülbüloğlu məşhur pianoçu Çingiz Sadıxovun müşayiəti ilə "Evləri var xana-xana" mahnısını oxuyub. Yadında təkcə gurluluq alqış sədaları qalib. Atası kreslədən durub. Polad Bülbüloğlu onu qucaqlayıb təbrik edib...

On dörd yaşında isə ilk dəfə Cəfər Cabbarlinın yubileyində "Ölkəm" romansını atası üçün pianoda müşayiət edib. Sonralar Bülbülün ömrünün axırına - 1961-ci ilin sentyabrında konsert-meyster kimi onunla konsertlərə gedib, evdə məşq edib, yeni əsərlər öyrənib.

Bir gün evdə məşq edəndə görüb ki, atası "Sənsiz" romansını oxumaq istəmir. Bülbül bunun səbəbini oğluna danışıb. Polad Bülbüloğlu o gün öyrənib ki, Bülbülün dahi bəstəkar Üzeyir bəy Hacıbəylinin cənazəsi öündə müşayiətsiz oxuduğu "Sənsiz" romansi hamını göz yaşlarına boğub. Böyük sənətkarın fövqəladə ifası, hətta Azərbaycanın ozamankı rəhbəri Mircəfər Bağırovu da ağladıb. O gündən Bülbül bu əsəri oxumayıb: "Bir gün rayonların birində idik, atam bu əsəri çalmagımı istədi. Sonra konsertlərdə "Sənsiz"i oxumağa başladı. Onu bütün qəlbi ilə oxuyurdu. Ona görə bu əsər mənənə çox əzizdir. Qarabağ hadisələrindən, Şuşanın işgəlindən sonra bu mahni mənim üçün xüsusi bir rəmzə çevrildi. Hər dəfə onu eyni həyecanla oxuyanda gözlərimin öündə Şuşa, Cıdır düzü canlanır", - Polad Bülbüloğlu deyib.

Onun on altı yaşı olanda atası vəfat edib. Bu, Polad Bülbüloğlu üçün yalnız ata itkisi olmayıb. Atası sənətdə onun ən böyük ustası idi. Aralarında ata-oğul münasibətindən başqa yaradıcılıq münasibəti də vardi. O, atasından həm musiqi sənətinin incəliklərini, həm də öz sənətinə sonsuz dəyər verməyi, ta-

mashaçlarına ehtiramla yanaşmağı öyrənib. Ona görə Polad Bülbüloğlu deyib: "Bülbül kimi müğənnilərin tamaşaçılara göstərdikləri diqqət, hörmət biz cavanlar üçün dərs idi. Biz belə tərbiyə almışq. Səhnəyə çıxırsansa, deməli, insanlar üçün nümunə olmalıdır. Mən heç vaxt mağazadan aldığım kostyumda səhnəyə çıxmirdim. Xüsusi tikilməli idi, ona görə yox ki, bəyənmirdim. Salonda kimsə eyni kostyumdan geyinib, sənətçi adiləşir. İndikilər cins şalvarda, ciriq köynəkdə, ya nə biliyim, nədə çıxırlar səhnəyə. Mən bunu qəbul etmirəm. Bu cür geyinib, lap ifası gözəl olsa da, artıq mənim üçün o ifaçı yoxdur, qulaq asa bilmirəm".

Əslində, böyük müğənni Bülbül oğlu Poladı bəstəkar görmək istəyib. O isə öz yolunu seçmişdi. Uşaqlıqdan həmişə deyib ki, mən oxuyan olacağam. Oğlunun öz-özünə zülməmə etdiyini görün Bülbül: "Ay oğul, istəyirəm musiqi necə yaranır onu öyrənəsən, bəstəkar olasan, oxumağı mən sənə öyrədərəm", - deyib. Ancaq qismət olmayıb. 1961-ci ildə Bülbül vəfat edib. Həyat yolunu onsuz davam etdirməli olub.

Atasının əsl adı Murtuza olub. Bir vaxtlar ona Şuşada gözəl səsinə görə Bülbül deyiblər. Sonralar pasport alanında isə bu ad yazılıb: Bülbül Rza oğlu Məmmədov. Atasından sonra onun adını soyad kimi daşımaq fikrinə düşüb. O zaman bu, çətin idi. Ali Sovetin Rəya-sət Heyətinədək müraciət edib. Orada ədliyə şöbəsində bildiriblər ki, bu mümkün deyil. Ancaq fikrindən daşınmayıb. 1966-ci ildən afişalarda, radioda soyadı Bülbüloğlu gedib. Nəhayət, arzusuna çatıb. Pasportunu dəyişdirə bilib. 1968-ci ildən rəsmən Bülbüloğlu soyadını daşıyır.

Müəllimi Qara Qarayevin tövsiyəsi

O, mahnilər yazanda hələ ali məktəbə daxil olmamışdı. Polad Bülbüloğlu 1963-cü ildə Azərbaycan Dövlət Konservatoriyasına (indiki Bakı Musiqi Akademiyası), bəstəkar Qara Qarayevin sinfinə daxil olub. Müəllimi bir gün ona deyib: "Sən i sinfimə götürürəm, ancaq o şərtlə ki, mən icazə verməyənədək bütün bunları - mahnını, estrada-

ni yaddan çıxarıacaqsan. Konservatoriya programı üzrə dörsərini oxuyacaqsan, ya da mən sənin atanın xahişini yerinə yetirə bilməyəcəyəm". Polad Bülbüloğlu atasının xahişinin nə olduğu ilə maraqlanıb. Qara Qarayev cavab verib ki, atan səni bəstəkar görmək arzusunda idi, bir dəfə konservatoriyyada mənə söylədi ki, Qara, mənə bir şey olsa, xahiş edirəm, Poladı götür öz sinfinə, istəyirəm bəstəkar olsun. Müəlliminin bu sözlərindən sonra üç-dörd il mahni yazmayıb. Bir dəfə atasının masasının üstündəki bir kitab diqqətini çəkib. "Bayatılar" adlı həmin qırımızı üzlü, qalın kitabı götürüb vəroqlayıb. Atasının bəzi bayatılara nişan qoyduğunu görüb. Polad Bülbüloğlu Azərbaycan Dövlət Radio Komitəsinin ovaxtıçı sədri Teymur Elçinin yanına gedib. Həmin bayatıları ona göstərib niyyətini bildirib. Teymur Elçin onun fikrini alqışlayıb: "Çox yaxşı fikirdir, bunları yaz". Polad Bülbüloğlu müəlliminin icazə vermədiyini bildirəndə Teymur Elçin: "Sən yavaş-yavaş yaz. Sonra lazımla, Qara müəllimdən xahiş eləyərik. O özü də baxar, sənə kömək edər", - deyib.

Həmin bayatılar əsasında dörd mahni bəstələyib. Bir gün özü əhvalının yaxşı vaxtında məsələni müəlliminə açıb. O da "notları gətir, baxım", - deyib. Polad Bülbüloğlu yazdığını mahniları ifa edib. İlk dəfə ona "mahniları elə yaxşı da oxuyursan" deyən də müəllimi olub. Qara Qarayev mahnilarla bağlı bir-iki qeyd də edib. Beləliklə, müəllimi icazəsini verib. Sonra həmin mahniları Moskvada ləntə alındıb. Bakıya qayıtdıqdan sonra Qara Qarayevdən xahiş edib: "İsteyirəm siz qulaq asasınız, sonra bu mahniları radioya verim". Müəllimi "Ayrılıq" adlı mahnını dinləyəndən sonra yenidən dinləmək istəyib. Və tövsiyələrini verib: "Oxuya bilərsən. Bu mahniları oxuya-oxuya populyar olacaqsan, daha çox bu yolu tutacaqsan. Amma mən belə olmasının istəmərim. Sən ciddi klassik musiqilər də yaza bilərsən, ona görə bu balansı saxlamalısan".

Gənc ifaçı yalnız radioda, televiziyada oxuyub. Amma müəllimi haqlı çıxıb. Bəstəkarı və ifaçısı olduğu mahnilər Polad Bülbüloğlunu bütün Sovet İttifaqında populyar edib. O, 1970-ci ildə Rostovda 5 min nəfərlik zalda gün-

də 3 konsert verəndə boş yer tapmaq mümkün olmayıb. Stadionlarda konsertlərinə 30-35 min nəfər gəlib. Onda da filmlərə, tamaşalara musiqi yazanda, yaxud ictimai işə görə fəaliyyətinə ara verib. Ancaq bəstəkar olduğunu heç vaxt yaddan çıxarmayıb.

Yubiley sevincləri

O, 1973-cü ildə Əməkdar artist, 1982-ci ildə isə Xalq artisti fəxri adlanı layiq görülləb. Polad Bülbüloğlu 1994-cü ildə TÜRKSOY-un sədri seçilib, 2015-ci ildən Dağıstan Respublikasının Əməkdar incəsənət xadimi, 2017-ci ildən Türkmenistanın, 2024-cü ildən Özbəkistanın və Başqırdıstanın Xalq artistidir.

Polad Bülbüloğlu 2005-ci ildə "İstiqlal", 2015-ci ildə "Şərəf", 2019-cu ildə 2-ci dərəcəli "Vətənə xidmətə görə" ordenləri ilə təltif olunub. 2020-ci ildə Azərbaycanın ən ali ordeni olan "Heydər Əliyev" ordeninə layiq görülləb. Dünən isə səksən yaşlı sənətkar Prezident İlham Əliyevin sərəncamı ilə Azərbaycanın ictimai-siyasi və mədəni həyatında uzunmüddətli səmərəli fəaliyyətinə görə 1-ci dərəcəli "Vətənə xidmətə görə" ordeni ilə təltif edilib.

Uzun illər müxtəlif vəzifələrdə çalışıb. 1987-ci ildən Azərbaycan Dövlət Filarmoniyasının direktoru və bədii rəhbəri olub. 1988-ci ildən 2006-ci ilədək mədəniyyət naziri vəzifəsində çalışıb. 2006-ci ildə Azərbaycanın Rusiyadakı fəvqəladə və səlahiyyətli səfiri təyin olunub. 2024-ci ildək həmin vəzifəni yerinə yetirib. Polad Bülbüloğlu 1995-2000-ci illər Azərbaycan Respublikası Milli Məclisinin I çağırış deputati olub. 2024-cü ildə isə 124 sayılı Şuşa-Ağdam-Xocavənd Seçki Dairəsi üzrə Milli Məclisə deputat seçilib.

O, doğma xalqının çox ağır günlərinin də şahidi oldu. 1990-ci ildə keçmiş sovet ordusunun Bakıda törətdiyi 20 Yanvar faciəsinin vurdugu yaralar qaysaq bağlamamış, işgalçı ermənilər Qarabağda, Şərqi Zəngəzurda günahsız soydaşlarımıza divan tutdular. Erməni vandallarının törətdikləri qırınlar, soyqırımlar, ərazilərimizin iyirmi faizinin işgal olunması hər birimzin qəlbinə dağ çəkdi. Qarabağ və Şərqi Zəngəzur otuz ilə yaxın Ermənistən silahlı qüvvələrinin işgalı altında qaldı.

İşgal illərində çoxumuzun uzaqdandan uzağa aşığını yaşadığımız yerlərə Polad Bülbüloğlu iki dəfə səfər etdi. Və düşmənin əzəli yurdumuzu necə dağıdıb, yerlə yekسان etdiklərini öz gözləri ilə gördü. O zaman Polad Bülbüloğlunun soruşmuşduq: "Atanızın dünyaya göz açdığı gözəl Şuşada dəyişməyən nə qalib?" Kədərlə cavab vermişdi: "Əsas küçələr qalib. Çox heyflər olsun ki, hər şey bərbəd haldadır. Orada gördükərim tez-tez kino lenti kimi gözlərimin önündən keçir. Atamın heykəlinin üzünü yarısı qalib. Bir neçə il qabaq Azərbaycana gotirdiyim üç gülələnmiş heykeldən də biri atamındır. Atanın gülələnmiş heykəlini görmə oğula necə təsir edər? Bu, erməni vəhşiliyinin sübutudur".

İndi isə Qarabağ Azərbaycana, həmin gülələnmiş heykəller isə öz doğma yurduna qovuşub. İşğaldən azad edilmiş bütün ərazilərimiz kimi Polad Bülbüloğlunun ata yurdunda, Şuşada da geniş tikinti-quruculuq, abadlıq işləri həyata keçirilir. Şəhəerde bərpa olunmuş tarixi binalar arasında Bülbülün ev müzeyi də var. Deputat, Xalq artisti Polad Bülbüloğlu yubileyini belə böyük sevinclərlə qalib xalqın övladı olmağın qüruru ilə qarşılıyır.

**Zöhrə FƏRƏCOVA,
"Azərbaycan"**